

నమస్కారం గురుగాదా! బాగా
 చదువుతున్నారా? మీ కేం
 లేంది. నిక్షేపంలాటి వాళ్ళు. చదివి
 బాగుపడవలసిన వాళ్ళు. బయె
 యన్కి వెళ్ళవలసిన వాళ్ళూను.
 గుడ్లక్. వాస్తాను! ఎక్కడుంది
 ఒచ్చేదో ఒచ్చి రావడంతోతే బడ
 బడా నాలుగూ అనేసి మళ్ళా తన
 కేమీ పట్టనటు యీలపాట పాడు
 కుంటో వెళ్ళిపోయేడు గుర్నాధం.

ప్రసాదం మనసు చివుక్కు
 మన్నది. మళ్ళి వుస్తకంలో చూపు
 నిలిపేడు.

కాలేజీలో చేరిన మొదటి
 రోజులో యీ కోరిక వుట్టింది.
 రానురానూ అంతరాంతరాలో వురు
 గులా తిరగడం మూలంగా చివరికి
 తప్పదన్నట్టు యీ ఆఖరి సంవత్స
 రంలో పదిమంది ఎదటూ చెప్పేడు.
 మరోవృద్ధతే అదీ చెప్పకపోను.

'హాస్టల్'—

వెయ్యిదీపాలు వెలుగుతున్నాయి.
 దీపాలకాంతిలో ఆవరణంతా కన్నుల
 పండువగా వుంది. వేదికమీద
 కాలేజీ ప్రెసిసిపాల్, వారి కుడివక్క
 హాస్టలు వార్డెన్, ఎడంవక్క
 క పూరి చైర్మనూను. 'భవిష్యత్తులో
 నేను' అనే విషయంమీద హాస్టలు
 మద్రాసు ఒకరి తర్వాత మరొకరు
 మాటాడేస్తున్నారు. కార్యక్రమం
 పూర్తవుతుందనగా, హాస్టల్ క్రెక
 టరీ రామిరెడ్డి ప్రసాదం పేరు
 ఎనాన్ను చేసేడు.



ఆదివిషయం

దిరుచెమటలు పోశాయి. కాళ్ళు
 ఒడికాయి. తడబడుతూ వేదిక
 మీదికి వెళ్ళేడు. మైకుముందు
 నించున్న తర్వాత కలిగిన ఆత్మాహం
 తననింత అభాను చెయిస్తోంది.

'ప్రసాదంగారు కలక్ట్రోయ్!'
 వుస్తకాలవురుగు, బుద్ధావతారం,
 చంటిబాబు—ఈ మొదలైన ముద్దు
 పేర్లు చాలవేన్నట్టు, ఆనాటినుంచీ
 యీ పిలుపుతో అలంకరిస్తూన్నారూ
 వీళ్ళందరూ.

నిజానికి దీనో తప్పేముందపలుకే
 చదువుకుని, చేసిన కృషితో బాగు
 పడి కలక్టరవడం తప్పా? ఈ ఉద్దే
 కాన్ని గుండెలో దాచుకోడం
 నేరమా? సమయం వచ్చింది గనక,
 నేను ఫలానా, నా జాతకం ఫలానా
 అని జోష్యం చెప్పడం అభాసా?

కాదని చాలా తడవలను
 కున్నాడు ప్రసాదం. కానీ, వీళ్ళ
 నోళ్ళు మంచివికావు. ఒకమనిషి అభి
 ప్రాయానికి విలువనిచ్చే నిలిచేషను

వీళ్ళకి చాలాదూరం. అందుచేత రోజుకో మాత్రునా పలకరిస్తోన్న తన కల తరాయివాళ్ళ దృష్టిలో ఒకానొక హాస్యగాడి వింత కోరికలా నిలిచిపోయిందేటాని బాధ. అప్పుడు మనస్సంతా సిగ్గుతో నిండుకుపోతుంది. ఇదొంక మైన శిక్ష.

ప్రసాదానికి వాళ్ళ దాడి గుర్తుకొచ్చేద. వారి హూదాలాటి నల్లటి ఫియట్ కారు గుర్తుకొచ్చింది. వారి పరువు మర్యాదలాంటి అందమైన 'శాంతిభవనం' గుర్తుకొచ్చింది. వారి మంచి మనసులాటి ఏభయి ఎకరాల మాగాణి గుర్తుకొచ్చింది. వారి పూర్వజన్మ నుకృతానికి సాక్ష్యాత్తైన డాక్టరూ, లాయరన్నయ్యలు గుర్తుకొచ్చేరు.

ఆ కుటుంబంలోని సభ్యుడు తను. తనకి కలక్టరవ్వాలనే ఆశ వుండటంలో అతిశయోక్తి లేదు. అనుకోకూడదు గానీ - తనని యాగిడిస్తోన్న వాళ్ళల్లో ఏకొందరైనా జీవిత పర్యంతం తనకి బానిసలుగా ఏర్పాటు చేసుకోగల తాహతు తనది. తన అంతస్థేమిటో తెలీని పూల్స్.

మనసార నమ్ముకుంటోన్న లక్ష్మ్యం ఐ యే యన్. ఉహా ప్రపంచంలో, ఉద్దేశాల లిస్టులో చెరగని ముద్ర కలక్టరుగిరి. ఇది తననుంచి

దూరం కావడంకల్ల. తన ప్రయోజక త్త్య మేమిటో తెలీసిన నాడు ఈ గుర్నాధమే తనదగ్గర దిక్కుమాలిన గుమాస్తా ఉద్యోగం చేయగలడు.

అందరో తన అంజను గురించి చెప్పేయాలన్నంత ఉద్రేకం కలుగుతుంది ఒక్కోనాడు. కానీ, అర్థం చేసుకోలేని అనాగరికులముందు, తన మూలంగా - ఉచ్చమైన తన కుటుంబం గూడా చిన్నచూపు రుద్దుకోడం యష్టంలేదు అందుచేతనే కోపాన్ని దిగమింగుకుని, కసిని కప్పి పెట్టుకుని బతుకుతున్నాడు.

పు సకం మూసేడు. లేచినుంచుని గదివెపు వెళ్ళబోయేడు రామిరెడ్డి పిలుపుతో అగి నుంచుని పలుకరింపుగా అలవోకగానవ్వేడు రామిరెడ్డి గబగబా ప్రసాదం దగ్గరకొచ్చి అతని చేతిని లాక్కుంటూ,

'కంగ్రాచ్చు లేషన్స్' అన్నాడు.

'ఎందుకనిటు?'

'కొటేవ్. ఎస్సే కాంపి కేషన్స్ ఫస్టాచ్చేవ్.'

'థేంక్స్.'

'పద. కేంటీన్ లో కాఫీ పోయించు. జీవుడు ఆల్లాడి పోతున్నా నీకోసం వెతకడం మానలేదు.'

'వొద్దు. ఇవాళ నా మనసు బాగోలేదు.'

०१५०९ ౫౫౪౪

'०१५०९ ౫౫౪౪ ०१५०९ ౫౫౪౪ : ౫౫౪౪ ౫౫౪౪ ౦१५౦౯ *

‘వెధవ మనసు. తీసిపారేయ.
కుభవార్త తెచ్చిన దూతకి ఆక
లెక్కున, సంప్రదాయాన్ని మర్దర్
చేయకు. ముందునడు.’

‘నే రానులే రెడ్డి నువ్వెళ్ళు.’

‘అందుచేత నే నిన్నుందరూ అంటు
న్నారు—సంఘ జీవవికాసా ఆవ
టాని. నా చేతిగూడా ఆ మాటని
పించకు ప్రసాదం!’

రామి రెడ్డితోపాటు కేంటీన్
లోకి అడుగు పెట్టే పు ప్రసాదం.
నాలుగైదు తలలు అటూ ఇటూ
వెతికి వేటాడి మరో రెండుమూడు
తలల్ని పలుకరించి కలిసికట్టుగా
మొత్తం కిసుక్కున నవ్వేశాయి.
ప్రసాదం ఈ రకమైన వాతావర
ణానికి అలవాటు పడుతున్న వాడు
గనుక అంతగా పట్టించుకోలేదు.
వాళ్ళందరికీ దూరంగా ఓ మూల
కూర్చున్నాడు. రామి రెడ్డి మరో
యిద్దరి వెంటబెట్టుకొచ్చి ప్రసాదం
డగ్గర కూర్చున్నాడు.

నలుగురికి స్వీట్లు అర్పిస్తే
రామి రెడ్డి. పుస్తకంలో తలదూర్చేడు
ప్రసాదం.

‘ఎంరెడ్డి! శకుంతలమ్మ రాత్రి
సినిమాకొచ్చిందట. నిజమా’
కొత్త వాచ్చిన యిద్దర్లో కేషియన్
అడిగేడు.

‘ఎవరు చెప్పింది? వేణూనా?’

‘మాకు తెలుసులే గురూ!’ అడ
పిల్ల గొంతు మగపిల్లాడు కులుకుతూ
అన్నాడు.

‘నాన్ సెన్స్! ఎవరూ చెప్పింది
మీ కెలా తెలుస్తుందోయ్?’ రామి
రెడ్డి విసుక్కున్నాడు.

‘తెలుసంతే!’ కేషియన్ స్వీటు
నోట్లో పెట్టుకుని ముద్దగా చెప్పేడు.

‘నా! సినిమాకేకాదు. వెన్నెల్లో
నాతో పాటు తిరుగుతుంది సము
ద్రంకో నా సరసన నించుని స్నానం
చేస్తుంది. శకుంతల కళ్ళంటే
నా కెంతో యిష్టం. ఇలా అన్నానని
వేణూతో చెప్పు. చెప్పి, వాడూ,
నువ్వు యిద్దరూ ఒకదానిని
ఒప్పుకోండి. ఒప్పుకుని జాయిం
టుగా ఉరోనుకు చావండి. తెలి
సిందా? నెక్స్ట్... .. మీ రిద్దరూ
తింటూన్న స్వీట్లుగ్గానీ, తాగ
బోయే కాఫీగ్గానీ బిల్లు ప్రసాదం
యివ్వడు. మీ దగ్గర డబ్బులేక
పోతే మీ చొక్కాలు తాకట్టు
పెట్టండి. అ డర్ స్టాండ్! కమాన్
ప్రసాదం! మనం ఆ చివరి ఛైర్స్ కి
పోదాం. డర్టీక్రిచర్స్!’ ప్రసాదం
చేయి పట్టుకుని అవతిలికి లాక్కు
పోయేడు రామి రెడ్డి.

నలులాగా బలకి అతుక్కు
పోయేరు మిగిలిపోయిన ఆ యిద్ద
రూను!

కాఫీతాగి బయకొచ్చే సంతర్వాత
రామి రెడ్డితో ప్రసాదం బిక్కు బిక్కు
మంటూ అన్నాడు.

‘నువ్వు గనక సరిపోయింది.
ఒక్కడూ మరి నోరెత్తలేదు. అదే
నే నెతే కలబడి కొట్టేవారు.’

'సోనీ ప్రసాదం | వాళ్ళలో మనకేం పనిగానీ, ఎలా చదువు తున్నావ్? మూడైళ్ళలో వరీక్షలున్నాయి మరి.'

.....

'బెనెజె - కాంపిటిషన్లో టెస్టు సెకండ్.'

'వెప్పావ్ కాదే? హాత్రి కంగ్రాచ్యు లేషన్స్. బలేవారివి ఇంతమంచివిషయాన్నింత సేపు చాచావా? అయినా పొరనాటు నాదేలే సెకండ్ వర్క్ ఛార్ గూడా అడగలేదు - ఎంతకీ నా గురించి నేనే ఆలోచించుకుంటున్నాను. క్షమించు.'

'బలే. ఎంతపాఠం చదివేవోయే ప్రసాదం? ఒదంతా నా కోసనే?'

'అదికాదు రెడ్డి!'

'డోంటాక్. పొగడలోద్దు. ఇవాళ సినిమా ఖర్చు నాడి వాస్తావా?'

'సినిమానా? నయం.'

'రమ్మన్నది వరకానికీ కాదుగా!'

'వార్డెన్ కళ్ళలో కారంకొట్టి సినిమా కెళ్ళి మళ్ళా రావడమంటే—'




'రాజా మే మెళ్ళిదం లేదు
టయ్యా?'

'నాకు భయం రెడ్డి!
ప్రసాదం భుజింజి చెప్పేడు
రామిరెడ్డి;

'హా న్నల్ గో ద యా జి గా
దూకొచ్చు. దూకింతర్వాత మన
అచూకి నరమానవుడికి తెలీదు.'

'ప్రానీలే తాబూ! కావలిసే



అదివారం మాట్టికి వెడదాంగానీ ప్రస్తుతానికి నన్నొదిలేయ్.

'ఈ చిన్ని వెంచర్ చేయలేని వాడివి, రేపొద్దున్న నువ్వు కత్తు రెలా అవుతావోయ్?'

ప్రసాదంలో కొట్టొచ్చినట్టు మార్పు కనుపించడంతో రామిరెడ్డి మరి మాటాడలేదు. అలాగారెన్ వేపు తిసుకెళ్ళి, తన అభిప్రాయాన్ని ప్రసాదంతో చెప్పుకున్నాడు.

'చూడు ప్రసాదం! ఏ వయస్సులో కావలసిన సరదాలు ఆ వయస్సులో చేస్తేనే అందం. వొప్పు కుంటావా? కనుక నువ్వు నాలాగా తిరిగేయ్. అంటున్నానని కాదుగానీ ఇందువల్ల నీ 'యాంబిషన్స్' మట్టి కొట్టుకుపోవు, నిక్షేపంగా ఐవియన్ కాగలవు. నన్ను చూడు, నేనూ నీలాగానే చదువు కుంటున్నాను. మంచి మార్కులే తెచ్చుకుంటున్నాను అవునా? అవుతే నీలాగా ఇంజనీరులుగ్గంటూ ఉస్తకాలు తిరగేయడంలేదు. అందులో సుఖమూ లేదు. నన్నడుగుతే మనిషికి రిక్రియేషనుతో అవసరమెంతైనా వుంది. రోజుకింత సేపని రిలాక్స్వాలి. అది మంచి చేస్తుండేగాని హాచెయ్యదు. శా మాటనిని కొంచెం పట్టించుకో. నేవెప్పిట్టు ప్రయత్నించు. జస్ట్ ట్రైఫంట్. నువ్వలా మారగలగిన నాడు నిన్నీ జంతువులు తినలేవు. పైగా నువ్వంటే టెర్రర్తో హాడిలి ఛస్తారు. అలా అని రాసివ్యగలను, ఆలోచించు.'

ప్రసాదం ఆలోచనలో మునిగి పోయాడు.

-రాత్రి రెండుదాటింది. గదిలో ప్రసాదం ఒక్కడూ కూర్చున్నాడు. అతను అప్పటికే రెండు సిగరెట్లు కాల్చాడు. మూడోదికూడా బలవంతంమీద వెలిగించేడుగానీ విపరీతమైన డగ్గురావడ తో దాన్ని యాష్ ట్రేలో కుక్కి కొంచెం మంచి నీళ్ళుతాగి నడుంవార్చాడు. అలవక్కనున్న అలారంట్లె పీస్ సుతి మెత్తు కట్టం చెస్తోంది ఆ కట్టలో రామిరెడ్డి చెప్పిన ప్రతిమాటా శ్రుతి కలుపుకుంటోంది.

నిజమే. జీవితాని క్కావలసింది కలక్టరు గిరొక్కటే కాదు. ఇంకా చాలా కావాలి. సుందరమైన అనుభవాలు సుపాయిచుకోవాలి; తోచనప్పుడలా నెమరేసుకోడానికి. రామిరెడ్డి జ్ఞాని. అందుచేతనే అంత మహత్తరంగా వెలిగిపోతున్నాడు.

అలారం మోగడంతో ఉలిక్కి పడ్డాడు ప్రసాదం. టై పీస్ని తినుకుని అలారం ఆపేడ. టైంపీస్లో కోడి, తన పిల్లలో ఆడుకుంటోంది. ఆ ఆట సరదాగానూ వుంది ఆ వేళకి తలుపు తెరుచుకున్నది.

'మే ఐ కమిన్ స్టీజ్' వేణు సరదాగా అన్నాడు.

'స్టీజ్ కమిన్' ప్రసాదమూ సరదాగా అనేశాడు.

వేణు తలుపేసి ఒచ్చి బట్టలు మార్చుకుండానే కేంప్ కాట్ మీద

వారిపోయేడు. కాలికున్న బూటలో
 వింతైన చప్పుడు చేస్తో అన్నాడు.

'సినిమా బాగుంది. దేవతలు
 తియవలసిన సినిమా అది. అందు
 చేతనే ఇంగ్లీషు సినిమాలంటే
 నా కంఠ యిష్టం.

'ఇప్పుడు నువ్వు గోడదూకే
 ఒచ్చేవా వేణు?' కుతూహలంగా
 అడిగేడు ప్రసాదం.

'ఎగ్జాక్టి | గోడదూకడమనే ఆర్టు
 హాస్యంలో వున్నప్పుడే నేర్చు
 కున్నాను.'

'సినిమాలో మా రామిరెడ్డి కని
 వింటేడా?'

'అహ. అతనూ యిప్పుడే
 వచ్చేడు. ఇప్పుడు లాంఛెముడో
 గది పేరేగి పోతుండొచ్చు.'

'ఎందుకనిట?'


'ఘోల్ | తా గో చేస్తు, గోడ
 దూకేప్పుడు తూలి వడపోతే నేను
 సాయం చేశాను. కనిసం శేంక
 యినా చెప్పలేదు.'

రామిరెడ్డి గురించి ఈ విధమైన
 రిపోర్టు ప్రసాదానికి నచ్చలేదు.
 టైంపీస్ లో వున్న కోడిసంతానంతో
 అడుకోడం ప్రారంభించేడు.
 మధ్యలో అడిగేడు వేణు.

'టైంపీస్ బాగుంది కదూ?'

'ఐ లైకిట్ |'

'శకుంతల గుర్తుకొచ్చినప్పుడలా
 టైంపీస్ ని పగలగొట్టా లనిపిస్తుంది
 కానీ, దాన్ని మామయ్య నాకిచ్చేడు.
 శకుంతలకి నే నంతు నిర్లక్ష్యమేరా.'



షార్ట్-లాంగా?

మామయ్యకి నేను ప్రాణం. మీ
రామిరెడ్డి నన్ను తినేస్తున్నాడుగానీ
లేకపోతే రెన్నళ్ళక్రితమే శకుంతల
నా దయ్యది. రామిరెడ్డి గురించి
నీకేం తెలీదు గురూ! అతను ఫస్ట్
క్లాస్ రోగ్. క్లాసులెక్కొట్టి సినీమా
లకే కాదు, క్లబ్బుకెళ్ళి పేనాటా
ఆడుతాడు. అతని చుట్టూ అప్పులు.
అయినా యివేం తెలీనీ కుండా
పేకేగి పోతున్నాడు. అంతా
జో...

'వీజ్. అతని గురించి చెడు
చెప్పకు నాకు. మంచేమైనా తెలిస్తే
చెప్పు. విని సంతోషిస్తాను.'

'ప్రండుకదూ!'
'అంతేగాదు. జీనియస్
గూడాను.'

'వల్లగాడు.'
'నీ కతనంటే జెలనీ.'

'కాదు. నా మీద అతనికి వగ.'
'పోనీలే వదుకో.'

'ఎంత సేవని ఆత్మంపీనుని
గుండెలమీద పెట్టుకుంటావ్, అవ
తలుంచేయ్. అన్నట్టు ఇవాళ ఇంత
సేవ మేలుకున్నావే?'

'రేపట్నుంచి నేను మేలుకునే
ఉంటాను వేణు.'

'నువ్వు ఏవై నావు చ్చు
కున్నావా?'

ప్రసాదం జవాబు చెప్పలేదు.
వేణు వినదలచుకోనూలేదు. అయిదు
సమిషాలో నిద్రపోయేడు. అతని
నిద్రచూస్తుంటే ప్రసాదానికి

అశ్చర్యం వేసింది. తర్వాత అను
కున్నాడు.

'వీళ్ళందరూ అదృష్టవంతులు'

దూరంగా ఉన్న తారురోడ్డు
మీంచి లారీల రోద వినిపిస్తోంది
మంద మందంగా. ప్రసాదం మనీ
ష్కంలో ఆలోచనలు రంగులు
వులుముకుంటున్నాయి. వేణూ దగ్గ
ర్నుంచి వాస్తున్న ఖరీదైన సెటు
వాసన ప్రసాదాన్ని మరో లోకం
లోకి తీసుకు పోయింది.

ఆ మరుసటిరోజు రాత్రి వది
ప్రాంతాల గదిలో కాలు గాలిన
వీలీలా తిరుగుతున్నాడు ప్రసాదం.
రూమ్మేటు వేణు ఆసెళికి స్వర్గమనే
బజార్లో మజా చేస్తూంటాడు.
రామిరెడ్డి అనుభవాల వేటలో తార
స్థాయి నందుకుంటూ వుంటాడు.
ఒక దిక్కుతోచని ప్రసాదిమనే
వురుగు గది దాటడమనే చిన్న సమ
స్యని భూతద్దం నుంచి చూచి భయ
పడి పోతున్నా డిక్కడ అని అను
కున్నాడు. ఆ పైన వేదాంతిలా
నవ్వుకున్నాడు.

మరోమాటు తలదువ్వుకున్నాడు.
కాలరు సర్దుకున్నాడు. తలుపుకి
తాళంవేసి గోడవేపు వీలీలా అడు
గులో అడుగు వేసుకుంటో నడిచేడు.
గోడ చేరిం తర్వాత గుండెలో
భయం కలుక్కు మన్నది. గుండె
నిబ్బరం చేసుకుని గోడెక్కాడు.
కిందకి దూకుతూండగా, బైటనుంచి

రామిరెడ్డి కాబోలు లోపలికి నునా
యానంగా దూకేశాడు.

రోడ్డుమీద అడుగుపెట్టినసాదం
నవ్వుకున్నాడు. ఈరోజు తనిష్ట
మొచ్చినట్టు తిరిగి రేపు సాయంత్రం
తను చూసిన, రాత్రి వింతలు' రామి
రెడ్డికి చెప్పి అతనిచేత భేషనిపించు
కోవాలి.

గబగబా నడిచేడు. రెండు
ఫర్లాంగులు నడిచిం తర్వాత రిక్తా
దొరికింది. రూపాయిన్నర బేరంతో
పూళ్ళోకి వచ్చి వాలేడు. రైల్వే
స్టేషన్ రోడ్డులో అనుకోకుండా
గుర్నాధం తారసిల్లేడు. అతన్ని
తప్పించుకు వెళ్ళాలనిపించింది
కానీ, ఆ పక్షి కంట్లో పడక తప్పింది
కాదు. ట్యూబ్ లైటుక్రింద నించున్న
గుర్నాధం తనని పసిగట్టి, పొడిగా
నవ్వి, సిగరెట్టు ప్లాగ ఆకాశంమీదికి
విలాసంగా ఒదిలి పక్కనున్న
ఓ శిష్య పరమాణువుతో కులాసాగా
అన్నాడు.

'పక్షి గూడు వొదిలింది. ఇవాళ
ఎవడి ఖర్కో కాళిందన్న మాట.
శివోహం. గూడు దాటిన కలకరూ!
క్షేమంగా తిరిగిరా !'

వెనకొచ్చి మొహం మ్రింద
రెండు వాయింబేద్దా మనుకున్నాడు.
బక్క పీనుగ చచ్చిపోతాడనుకుని,
ఆ ప్రయత్నం మానుకున్నాడు
ప్రసాదం. ఫియేటరుదగ్గర నించున్న
వేళకి రెండో ఆట ఇంటర్వెలు ముగి
సింది. టిక్కెట్టు తీసుకుని వేణూ

మెచ్చుకునే ఇంగ్లీషు సి నీ మా కి
వెళ్ళేడు.

వేణు చెప్పినట్టు ఆ సి నీమాని
దేవలలు తీయవలసింది కాకపోగా
మా న వ మా త్రు డు చూడతగ్గడి
కాదు. సి నీమానిండా ముద్దులూ,
వెచ్చటి కౌగలింతలూ, వెలిచేష్ట
లూను. ఇది ప్రసాదం నోటిమాట.
కానీ, అతని గుండెలోని గొంతు
మాట వేరు. అది తలుచుకుంటూంటే
వొళ్ళు పులకరిస్తోంది. మ న సు కి
అలరింపు కలుగుతోంది.

హాస్టలువరకూ తీయటి ఉహ
ల్నెక్కి వచ్చేడు నెమ్మదిగా. తెం
చూచుకుని భయ పడి పోయేడు.
మూడు దాటి పది నిమిషాలై
పోయింది. ఇప్పటివరకూ నుందర
మైన ఉహాలకి తలతాటిస్తూ నడిచి
వచ్చిన ప్రసాదానికి తనముందున్న
హాస్టలుగోడ ఆకాశమంత ఎత్తు ఎదిగి
నట్టునిపించింది. మళ్ళా కంఠలోనే
రామిరెడ్డి, వేణూ, గుర్నాధం - వగై
రాలు గుర్తురావడంతో డాబామీద
పిట్టగోడంతగా కుంగిపోయింది.

● వరీక్షకి వెళ్ళబోతూ కుర్రాడు:

"అమ్మా, నా బలమీద వేష
లమాలు వేశావా?"

"మాసిపోయింది గదా అని
ఇప్పుడే చాకలాడికి వేశాను."

"చంపేశావ్, దాంట్లోనే హిందూ
దేశ చరిత్రంతా వుంది."

ఈల వేనుకుంటో గోడెక్కి కళ్లు
 మూసుకుని సునాయాసంగా దూకే
 శాడు. కిందపడవాడు మరి లేవలేక
 పోయాడు. వెయ్యేనుగులు తలమీద
 తిప్ప వేసుకూర్చున్నట్టునిపించింది.

ఎదురుగా దేదీప్యమానంగా
 లెట్టు వెలుగుతున్నాయి. బారులు
 తీర్చినట్టు కుర్రాళ్ళందరూ వరం
 డాలో నించున్నారు. వాళ్ళందరి
 ముందూ ఓ కుర్చీలో వార్డెన్
 కూర్చున్నాడు. సముద్ర ఘోషలాటి
 వాళ్ళ సంభాషణ ఫలానా వొస్తువు
 గురించి అని తెలిడంలేదు.

తను గోడదూకిన రెండుక్షణాల్లో
 సాగుతున్న ఘోష తక్కువ అని
 పోయింది. చీమ చిటుక్కుమవ్వా
 శబ్దమయ్యేంత నిశ్శబ్దం. అంత నిశ్శ
 బ్దాన్ని భరించలేక పోయే డు
 ప్రసాదం. పైపెచ్చు-బాణాల్లాంటి
 వీళ్ళందరి చూపులూ తనమీద
 కేంద్రీకరింప బడతంతో లేచినించో
 డానికే భయంవేస్తోంది. అతి కష్టం
 మీద లేవగలిగేడు. ముందు కో
 అడుగు వేశాడు.

అందరి చూపుల్లోనూ ఉత్కం
 ఠ పెరిగిపోతోంది!

గోడలుదూకి సినిమాలకెళ్ళడ
 మనే సుగుణం వార్డెన్ కి తెలిసుం
 టుంది. గనకనే ఈ వేశప్పుడిలా
 వచ్చేడు. ఎప్పుడూ గుమ్మందాటి
 ఎరుగని తను సినిమాకెళ్ళిన వైనం
 గిట్టనివాళ్లు ఆయన చెవినేయడంతో
 ప్రసన్నమైన ఆయన మొహంలో
 నిప్పులు మండుతున్నాయి. ఇవాళ,

ఇంత మందిలో, ఆయన చేత
 చివాటు తినడమనే చరిత్రాత్మకమైన
 సన్నివేశం కొన్నిక్షణాల్లో
 ప్రారంభం కాబోతోందని తెలిసిన
 మరుక్షణం అతని నరాలన్నీ కత్తితో
 కోస్తున్నట్టు బాధకలిగింది.
 ఆ కొంచెం దూరమూ వెయ్యియోజ
 నాల వరకూ ఫెరిగినట్టు భ్రమకలుగు
 తోంది. అడుగులు తడబడు
 తున్నాయి. పెదాలమీదతడి ఆరి
 పోతోంది.

దూరం దగ్గరవుతున్నకొద్దీ, నిశ్శ
 బ్దంలోనికి చొచ్చుకు పోతున్నకొద్దీ
 ప్రసాదం వాణికిపోతున్నాడు. అడు
 గులు లెక్కపెట్టడం ప్రారంభించేడు.
 సరిగ్గా ఏభైఆరు—

‘ఐయామ్ వెరిసారి మిస్టర్
 ప్రసాదరావ్!’ వార్డెన్ మెత్తగా
 అన్నా, దాని వెనకనున్న కర్క
 శత్యం గుండెల్ని కోసేస్తోంది.
 ఆయన చూపులు తనని కాలేస్తు
 న్నాయి.

‘ఈ ప్రాక్టీసెన్నాళ్ళ నుంచీ?’
 మళ్ళీ నిలదీసి అడిగేడు.

‘.... .’

‘ఐవాంట్ యువర్ రిస్కె.’

‘ఇవాళాక్కరోజే సార్!’

ప్రసాదం జవాబు విని కుర్రా
 ళ్ళందరూ ఘొల్లున నవ్వేశారు.
 ప్రసాదం తల దించుకుంటూండగా
 వార్డెన్ గట్టిగా ఆరిచేడు—‘షుట్’—

నవ్వు లాగిపోయేయి. ఈ పొచ్చ
 రిక తనొక్కడికోసం చేసిందో,

నవ్వుతూన్న వాళ్ళందరినీ మంద
లించడమో అంతుబట్టింది కాదు.
ప్రసాదం కళ్ళలో నీళ్ళు నిండు
కున్నాయి.

'ఇక కన్నీ రొక్కతే తక్కువ.
నిజం చెప్పాలి. ఇంతవరకూ ఎక్క
డున్నారు?'

అబద్ధం చెప్పాలనీ లేదు. అందు
చేత నిజమే చెప్పేడు.

'సినీమా కెళ్ళేనుసార్.'

గుర్నాథ మొక్కడూ నవ్వేడు.
వార్డెన్ ఈ మాట 'షట్' అన
లేదు. గుర్నాథం నవ్వు ఆవి ప్రసా
దాన్ని అడిగేడు.

'మీ కసలు సినీమా కెళ్ళే అల
వాటుందా కలక్టరుగారూ?'

వార్డెన్ గుర్నాథంవేపు తమా
షాగా చూట్టంతో గుర్నాథం
మరింత ఉత్సాహంగా అనేకాడు.

'ఎక్స్కూజ్మీ సార్! మా ఫ్రండ్
కడు ఈ వూ రొస్తూన్నాడంటే రిసీవు
చేసుకునేందుకు స్టేషను కెళ్ళేనండి.
ఇతను పదకొండు ప్రాంతాల్లో ఆ
రోడ్డు మీద భయం భయంగా
తిరుగుతున్నాడండి. కావలిస్తే
అతన్నే అడగండి సార్.'

'నిజమేనా ప్రసాదం?' వేణు
అడిగేడు.

నిజమే అన్నట్టు తలూపేడు
ప్రసాదం.

'పదకొండు గంటలకి సినీమా
ఏమిటి?' వార్డెన్ అనుమానంగా
అడగడంతో యీ చర్చ కేవలం


సినీమా గురించే కాదని ప్రసాదం
భావించేడు. బెరుగ్గా సమాధానమూ
చెప్పేడు.

'వెళ్ళేను సార్. ఇంగ్లీషు
సినీమా'

'అయ్య బాబోయ్! ఇంగ్లీషు
సినీమానే' గుర్నాథం హేళన
చేసేడు.

'డోంట్ తెల్లీ ఎనీ మోర్
స్టోరీస్. మీ గదిలో వేణు తెం
పీనూ, వందరూపాయల బిల్లరా
అది మీ రేమైనా తీసేరా? ఆన్సర్
టూది పాయింట్. దట్టాల్.'
వార్డెన్ కుండ బద్దలుకొట్టేడు.

ప్రసాదం నెత్తిమీద పిడుగు
పడినట్టయింది. సమాధానం చెప్పే
లోగా గుర్నాథం అందుకున్నాడు.



‘అతనికి ఆ తెంపీసంటే చాలా యిష్టంట సార్. ఈ మధ్య డబ్బవ సరంలో గూడా యిరుక్కున్నాడు సార్ |’

ప్రసాదం కాళ్ళకింద భూమి రెండు చీలికలైనట్టుంది. తను అశించిన కలక్టరుగిరి మన్నుగొట్టుకు పోయినట్టు భావించి, బంగారు భవిష్యత్తు బూడిదపాలెందని తెలిసిన మరుక్షణం అతను కుప్పలా నేల మీదికి వారిగిపోయేడు, అవమాన భారంతో. దూరంగా రామిరెడ్డి కళ్ళోత్తు కుంటున్నట్టు లీలగా కన్పించింది.

ఈ కథజరిగిన నెలరోజులకా బోలు రామిరెడ్డి ప్రసాదం వాళ్ళ వూరు వెళ్ళేడు. ప్రసాదం, పొలం పనులు చూచుకుంటున్నాడని తెలిసిన మరుక్షణం బాధ పడ్డాడు. ప్రసాదంవాళ్ళ పాలేరు తోడురాగా పొలానికి వెళ్ళేడు రామిరెడ్డి. దార్లో పాలేరు ప్రసాదం జబ్బుగురించి వింతగా చెప్పేడు. అదోరకమైన వ్యాధి. దానికి మందులేదట, రాత్రీపూట ఏవో పలవరింతలుట. పగలస్తమానం పొలంలో పిట్టల్ని తోలడం పనిట.

రామిరెడ్డికి భయంవేసింది!

పొలంగట్టున ఓ చెట్టు నీడకింద అందమైన కంటిమీద ప్రసాదం

కూర్చున్నాడు. అతని భుజాన ప్లాస్కూంది. చేతిలో ట్రాన్సిష్టరు రేడియోవున్నది. తనెదుట భూమ్మిదికి వారిగిన ఆకాశపుటంచుని నిశితంగా చూస్తున్నాడు ప్రసాదం.

రామిరెడ్డినక్కడ వొదిలి పాలేరు తప్పుకున్నాడు.

రామిరెడ్డి ప్రసాదం దగ్గరికి వెళ్ళేడు. భుజంతట్టి పలుకరించేడు. ప్రసాదం పేలవంగా నవ్వేసి కూచో మన్నట్టు నైగచేశాడు.

రామిరెడ్డి కూర్చోలేడు. పొంగి వస్తూన్న దుఃఖాన్ని దిగమింగు కుంటూ అన్నాడు.

‘నన్ను క్షమించు ప్రసాదం! నీ జీవితాన్ని పాడు చేసింది నేను. వందమందిలో ఒక యోగ్యుడు అవమానం చెందుతూంటే చేసిన నేరాన్ని దాచుకున్న పాపిని నేను. నన్ను క్షమించు.’

ప్రసాదం ప్లాస్కూలో వున్న కాఫీని ఇద్దరికీ పంచేడు. తల ఒంచు కునే అన్నాడు.

‘పొలం పనులకి మరో కొత్త ట్రాక్టర్ని కొనబోతున్నాం.’

రామిరెడ్డి రాయిలా నించునే వున్నాడు.

□□□